

मा. राज्य मुख्य माहिती आयुक्त यांच्या
सेवानिवृत्तीनंतरच्या सेवेच्या अटी व शर्तीमध्ये
सुधारणा करण्याबाबत.
निवासी शिपायाऐवजी मिळणाऱ्या रोख
परताव्याच्या दरात वाढ करणे.

महाराष्ट्र शासन
सामान्य प्रशासन विभाग
शासन निर्णय क्र. संकिर्ण२०१५/ प्र.क्र. १७९/१५/(१) सहा
मंत्रालय, मुंबई-४०० ०३२.
दिनांक: २१.३.२०१६.

- पहा:** (१) केंद्र शासनाच्या Ministry of Personnel, Public Grievances and Pensions,
Department of Personnel and Training या विभागाचे (इंग्रजी) पत्र
क्र.१/२/२००५-IR दि.२६.१२.२००५
(२) केंद्रीय माहिती आयोगाचे (इंग्रजी) आदेश क्र.१६/२/२००५- CIC/ADMN/TCS(II)
दि.१८.१२.२००७.
(३) सामान्य प्रशासन विभाग क्रमांक एसआयसी- २००६/ १३२२/सीआर०४.०७.२००५
दिनांक ७.९.२००७ चे दोन स्वतंत्र शासन निर्णय.
(४) राज्य माहिती आयोगाचे पत्र क्र.मुमाआ/आस्था/२०१४/प्र.क्र.१४/०२ दि.२.७.२०१५.

प्रस्तावना:-

केंद्र शासनाचा माहितीचा अधिकार अधिनियम २००५ हा दि.१२.१०.२००५ पासून देशभरात लागू करण्यात आला आहे. सदर अधिनियमातील कलम १५(१) नुसार प्रत्येक राज्याकरीता राज्य माहिती आयोगाची स्थापना करण्याची तरतूद करण्यात आलेली असून कलम १५(२) अन्वये राज्य माहिती आयोगावर एक राज्य मुख्य माहिती आयुक्त व आवश्यकतेनुसार १० पेक्षा जास्त नाही इतक्या राज्य माहिती आयुक्तांची नियुक्ती करण्याची तरतूद आहे. माहितीचा अधिकार अधिनियम २००५ मधील प्रकरण तीन, केंद्रीय माहिती आयोग मधील कलम १३(५) नुसार केंद्रीय मुख्य माहिती आयुक्ताचे वेतन व भत्ते मुख्य निवडणूक आयुक्तांप्रमाणे असेल आणि अन्य माहिती आयुक्ताचे वेतन निवडणूक आयुक्तांप्रमाणे असेल अशी तरतूद आहे.

२. केंद्र शासनाच्या Ministry of Personnel, Public Grievances and Pensions, Department of Personnel and Training या विभागाने त्यांच्या दि.२६.१२.२००५ च्या परिपत्रकान्वये मुख्य निवडणूक आयुक्त व अन्य निवडणूक आयुक्त यांचा दर्जा मा. सर्वोच्च न्यायालयाच्या न्यायधिशप्रमाणे निश्चित केला आहे. सर्वोच्च न्यायालय न्यायधिश नियम १९५९ अनुसार दि.१.४.२००९ पासून मा. सर्वोच्च न्यायालयाच्या न्यायधिशाना त्यांच्या सेवानिवृत्तीत for defraying the services of an orderly साठी रु.१४०००/- (रुपये चौदा हजार) इतकी रक्कम अनुज्ञेय ठरविण्यात आली आहे.

३. माहितीचा अधिकार अधिनियम २००५ मधील कलम १६(५) नुसार राज्य मुख्य माहिती आयुक्ताचे वेतन व भत्ते निवडणूक आयुक्तांप्रमाणे आणि अन्य माहिती आयुक्ताचे वेतन राज्य शासनाच्या मुख्य सचिवाप्रमाणे असेल अशी तरतूद असून संदर्भाधीन क्र. (३) येथील दोन स्वतंत्र शासन निर्णयाद्वारे राज्य मुख्य माहिती आयुक्त व राज्य माहिती आयुक्त यांच्या सेवा शर्ती निर्गमित

करण्यात आल्या आहेत. तदनुसार राज्य मुख्य माहिती आयुक्तास त्याच्या सेवानिवृत्तीनंतर for defraying the services of an orderly साठी रु.४०००/- इतकी रक्कम देय ठरविण्यात आली आहे. केंद्रीय मुख्य माहिती आयुक्ताचे वेतन व भत्ते मुख्य निवडणूक आयुक्तांप्रमाणे असण्याची तरतूद असल्याने सर्वोच्च न्यायालयाचे न्यायधिश/मुख्य निवडणूक आयुक्त/निवडणूक आयुक्त यांच्या प्रमाणे केंद्रीय माहिती आयुक्तास त्यांच्या सेवानिवृत्तीनंतर for defraying the services of an orderly साठी रु.१४०००/- इतकी रक्कम केंद्र शासनाने अनुज्ञेय ठरविलेली आहे. माहितीचा अधिकार अधिनियम २००५ मधील कलम १६(५) नुसार राज्य मुख्य माहिती आयुक्ताचे वेतन व भत्ते निवडणूक आयुक्तांप्रमाणे असण्याची तरतूद असल्याने राज्य मुख्य माहिती आयुक्तासही त्याच्या सेवानिवृत्तीनंतर for defraying the services of an orderly साठी रु.१४०००/- इतकी रक्कम केंद्रीय माहिती आयोगाप्रमाणे दि. २९.९.२००६ पासून पूर्वलक्षी प्रभावाने अनुज्ञेय ठरविण्यात यावी असे राज्य माहिती आयोगाने त्यांच्या संदर्भाधीन क्र.(४) येथील पत्रान्वये कळविले आहे. तदनुसार, राज्य मुख्य माहिती आयुक्त यांना निवासी शिपायाऐवजी मिळणाऱ्या रोख परताव्याच्या दरात वाढ करण्याचा प्रस्ताव शासनाच्या विचाराधीन होता. त्यासाठी शासनाने पुढीलप्रमाणे निर्णय घेतला आहे.

शासन निर्णय:-

राज्य मुख्य माहिती आयुक्त यांना त्यांच्या सेवानिवृत्तीनंतर for defraying the services of an orderly साठी सद्या अदा करण्यात येत असलेल्या रु.४०००/- इतक्या रक्कमेऐवजी, केंद्रीय माहिती आयुक्ताप्रमाणे रु.१४०००/- (रुपये चौदा हजार) इतकी रक्कम अदा करण्यात यावी. सदर रक्कम दि. २९.९.२००६ पासून पूर्वलक्षी प्रभावाने अनुज्ञेय राहिल .

२. उपरोक्त बाबीसाठी येणारा खर्च मागणी क्रमांक ए-४, २०७०- इतर प्रशासकीय सेवा, (००) (०९) - राज्य माहिती आयोग-०१-वेतन(२०७००७८२) या लेखाशिर्षाखालील मंजूर तरतूदीतून भागविण्यात यावा.

३. सदर शासन निर्णय, वित्त विभागाच्या अनौपचारिक संदर्भ क्र. २९ / १६ / सेवा ४ दि.१५.३.२०१६ अन्वये त्या विभागाच्या प्राप्त झालेल्या सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा संगणक सांकेतांक २०१६०३२२१२२४२४३७०७ असा आहे.

महाराष्ट्राचे राज्यपाल यांच्या आदेशानुसार व नावाने,

(रा.मा.जाधव)

शासनाचे उप सचिव.

प्रत,

- १) सचिव, महाराष्ट्र राज्य माहिती आयोग, मुंबई..
- २) महालेखापाल-१/२ (लेखा अनुज्ञेयता), महाराष्ट्र राज्य, मुंबई.

- ३) महालेखापाल-१/२ (लेखा परिक्षा), महाराष्ट्र राज्य, मुंबई.
- ४) उप सचिव, महाराष्ट्र राज्य माहिती आयोग, अमरावती/पुणे/नागपूर/औरंगाबाद/अमरावती/नवी मुंबई/बृहन्मुंबई.
- ५) अधिदान व लेखा अधिकारी, मुंबई.
- ६) निवासी लेखा परिक्षा अधिकारी, मुंबई.
- ७) वित्त विभाग कार्यासन सेवा ३/सेवा ४/सेवा ५/विनियम.
- ८) धारिका क्र.रामाआ २००६/१३२२/प्र.क्र.४/२००७/सहा सामान्य प्रशासन विभाग.
- ९) निवड नस्ती कार्यासन सहा.